



МУЗЫ  
З ВІНТОЎКАМІ **5**



Выдаецца  
з 9 жніўня 1917 г.

Родная газета на роднай мове



# ЗВЯЗДА

7 САКАВІКА 2019 г.  
ЧАЦВЕР  
№ 45 (28912)

9-24 стар.

**МЯСЦОВАЕ  
САМАКІРАВАННЕ**

+TV ПРАГРАМА

ГАЗЕТА ДЛЯ ВЫКАРЧЫНКАЎ І ДЕПУТАТАў МЯСЦОВЫХ САВЕТАЎ

ЯК ПАВЫСІЦЬ  
ДАХОДНАСЦЬ  
МЯСЦОВЫХ  
БЮДЖЭТАЎ

Мс



## ЦЫТАТА ДНЯ



**Мікалай МЕЛЬЧАНКА,**  
намеснік міністра  
ўнутраных спраў:

«Дэлегацыі нашага МУС вывучалі арганізацыю аховы правапарадку пры правядзенні I Еўрапейскіх гульніў 2015 года, IV Ісламскіх гульніў салідарнасці 2017 года ў Азербайджане. Вывучаўся вопыт праваахоўных органаў замежжа падчас буйных міжнародных спартыўных мерапрыемстваў у Расіі, Кітаі, Казахстане і Японіі. Вынікі паказваюць, што ў цэлым беларуская канцэпцыя гарантавання бяспекі падчас такіх мерапрыемстваў адпавядае ўсім стандартам. Амаль 300 супрацоўнікаў тэрытарыяльных органаў міліцыі і ваеннаслужачых унутраных войскаў МУС прайшлі навучанне англійскай мове ва ўстановах адукацыі МУС. Больш за 60 супрацоўнікаў і ваеннаслужачых вучацца і цяпер».

## ЦЯПЛО ЛЮБЯЧЫХ СЭРЦАЎ

Дарагія суайчынніцы!  
Ад усёй душы віншую вас з Днём жанчын.  
Гэтае свята напоўнена асаблівай вясновай атмасферай і самымі светлымі пачуццямі да прадстаўніц прыгожай паловы чалавецтва, якія дораць нам утульнасць роднага дому, клопат і дабрыню.  
Непараўнальная прыгажосць беларускіх жанчын, іх прафесійныя поспехі і перамогі ўслаўляюць нашу Радзіму далёка за яе межамі. Вашы разуменне і падтрымка, цяпло любячых сэрцаў натхняюць нас, мужчын, на новыя здзяйсненні.  
Мы дзякуем вам за актыўны ўдзел ва ўсіх сферах жыцця грамадства, выхаванне юнага пакалення, умёнае падтрымліваць спакой і дабрабыт у сям'і. Менавіта жанчыны робяць свет дабрэйшым, забяспечваючы яго духоўнае адзінства і стабільнасць.  
Жадаю вам моцнага здароўя, добрага настрою і здзяйснення ўсіх жаданняў.  
**Прэзідэнт Рэспублікі Беларусь Аляксандр ЛУКАШЭНКА.**



На невялікай сталічнай вуліцы Прыгожай знаходзіцца кветкавая крама, а ў ёй прадаюцца надзіва прыгожыя і самыя свежыя ружы, прычым беларускія. Тут не толькі напярэдадні свята, асабліва на Восьмага Сакавіка, але і ў іншыя дні палічкі патанаюць у сапраўднай ружовай квецені, а пакупнікам прапануецца ажно дваццаць сартоў каралевы кветак. Напярэдадні жаночага свята і мне давалося наведаць гэты кветкавы рай ды пабачыць, як

працуюць і дораць свой пазітыўны настрой ветлівыя прадаўцы-фларысты гандлёвай сеткі «ДорОрс» Святлана РУДЗЬ і Алена ГУКАЙЛА.

Нягледзячы на чаргу, гаспадыні кветкавай крамы не стамляюцца быць усмешлівымі і ўважлівымі да пакупнікоў. Нават у сваё свята, якое яны, як заўсёды, правядуць на рабоце.

Анатоль КЛЯШЧУК, фота аўтара.




## КОРАТКА

• Павел Латушка прызначаны дырэктарам Купалаўскага тэатра.

• Мінск увайшоў у дзясятку папулярных у расіян гарадоў на сакавіцкія свята.

• 21-гадовая мадэль Кайлі Джэнер стала самым маладым мільярдэрам у гісторыі. Яна зарабіла свае мільярдны на вытворчасці фірменнай касметыкі Kylie Cosmetics.



• Фінал дзіцячага «Еўрабачання-2019» пройдзе ў польскім Глівіцэ.

• Даўжнікі з Беларусі не змогуць выехаць за мяжу праз тэрыторыю Расіі.

• У Мінску летась нарадзіліся 235 дваінятаў і пяць траінятаў.

Паміж намі, дзяўчынкамі

## НА ФЕРМУ — З УКЛАДКАЙ І МАКІЯЖАМ



Выязны салон прыгажосці адправіўся да жывёлаводаў Добрушкага раёна напярэдадні Міжнароднага дня жанчын. Паміж ранішняй і абедзеннай дойкамі сельскія работніцы аказаліся ва ўладзе цырульнікаў, візажыстаў і майстроў па манікюры. За знешнімі і ўнутранымі пераменамі даярак і цялятніц назірала «Звязда».

### СЁННЯ СВЯТА Ў ДЗЯЎЧАТ

— Каровы французскай парфумы не спужаюцца? — пытаюцца стылісты.  
— Звыкнуцца! Мы ж да іх водараў прызвычаліся, — усміхаюцца ў адказ работніцы гаспадаркі «Чырвоная Буда».

Раніца ў Насовіцкім Доме культуры пачалася незвычайна. Невялічкі старэнькі будынак пераўтварыўся ў жаночае царства, дзе простыя жывёлаводы змаглі паспраўднаму расслабіцца і на некалькі гадзін забыцца пра надоі і прывагі. Стрыжка ці ўкладка, макіяж з ліфтынг-таніраваннем або вярчэрнім смокі-айс, французскі, галівудскі ці класічны манікюр ад майстроў б'юці-індустрыі Гомеля — выбірай, што душа жадае. Усё бясплатна.

СТАР. 4

ISSN 1990 - 763X



19045>



9 771990 763008